

करोड़ों से बने एयरपोर्ट को बंद कर दें या भोपाल-इंदौर की फ्लाइट जबलपुर से चलाने का दे दें न्यायिक आदेश

हाईकोर्ट की विमानन कंपनियों को फटकार

कहा-भोपाल को मुख्य प्रशासनिक तो जबलपुर को मुख्य न्यायिक पीठ बनाया गया, इसके बावजूद जबलपुर से दायम दर्जे का व्यवहार क्यों, अक्सिस्टेंट सालिसिटर जनरल को संबोधित विभागीय अधिकारियों व अधिवक्ताओं के साथ संयुक्त बैठक कर एयर कनेक्टिविटी पर निर्णय लेकर अवगत कराने की सौंपी जिम्मेदारी

जबलपुर ।

मप्र हाईकोर्ट ने जबलपुर से एयर कनेक्टिविटी बढ़ाए जाने के सिलसिले में ठोस प्रयास न किए जाने पर जमकर नाराजगी व्यक्त की। चीफ जस्टिस संजीव सचदेवा व जस्टिस विनय सराफ की डिबीजन बेंच ने विमानन कंपनियों को फटकार लगाई। कहा कि क्यों न करोड़ों से बनाए गए एयरपोर्ट को बंद कर दिया जाए। अथवा भोपाल-इंदौर से संचालित फ्लाइट को जबलपुर से कनेक्ट करने के संबंध में न्यायिक आदेश जारी कर दिया जाए। कोर्ट ने यह भी कहा कि भोपाल को मुख्य प्रशासनिक पीठ तो जबलपुर को मुख्य न्यायिक पीठ बनाया गया था। इसके बावजूद जबलपुर जैसे महत्वपूर्ण शहर के साथ दायम दर्जे का व्यवहार क्यों किया जा रहा है।

करें संयुक्त बैठक

हाईकोर्ट ने सोमवार को सुनवाई के दौरान नाराजगी जताते हुए कहा कि सिर्फ ट्रिज्म की दृष्टि से विमानन कंपनियां फ्लाइट संचालन का समय निर्धारित कर रही हैं। प्रोफेशनल लोगों की सुविधा से फ्लाइट का समय निर्धारित नहीं किया जा रहा है। जब फ्लाइट संचालित नहीं करनी थी



तो एयरपोर्ट विस्तार के लिए राशि व्यय करने का कोर्ट औचित्य नहीं था। कोर्ट ने अक्सिस्टेंट सालिसिटर जनरल को निर्देशित किया है कि अगली सुनवाई के पूर्व संबंधित विभागीय अधिकारी तथा याचिकाकर्ताओं के अधिवक्ताओं के साथ संयुक्त बैठक करते हुए निर्णय लें और न्यायालय को अवगत कराएं। याचिका पर अगली सुनवाई छह नवम्बर को निर्धारित की गई है।

जबलपुर से महज नौ फ्लाइट संचालित

नागरिक उपभोक्ता मार्गदर्शक मंच व विधि छात्र पार्थ श्रीवास्तव की तरफ से दायर जनहित याचिका में जबलपुर से एयर कनेक्टिविटी बढ़ाने की मांग की गई है। अन्य शहरों की तुलना में कम फ्लाइट होने को चुनौती दी गई है। कहा गया कि जबलपुर से केवल नौ उड़ानें संचालित हो रही हैं। भोपाल एयरपोर्ट से प्रतिदिन 40 से अधिक, इंदौर से लगभग 80 व ग्वालियर से लगभग 25 फ्लाइट संचालित हो रही हैं। पूर्व में जबलपुर से मुम्बई, पुणे, कोलकाता, बेंगलुरु आदि शहरों के लिए फ्लाइट संचालित होती थी।

हवाई अड्डे के उन्नयन पर 500 करोड़ रुपये खर्च

सुनवाई के दौरान याचिकाकर्ता की ओर से अधिवक्ता दिनेश उपाध्याय ने कोर्ट को बताया कि जबलपुर हवाई अड्डे के उन्नयन पर लगभग 500 करोड़ रुपये खर्च किए जा चुके हैं। पिछली सुनवाई के दौरान कोर्ट ने इंडिको एयर लाइंस की मूल कंपनी इंटरलॉब सहित अन्य विमानन कंपनियों को

निर्देशित किया था कि फ्लाइट की संख्या बढ़ाने के लिए केंद्र व राज्य सरकार से क्या रियायत चाहिए। इस संबंध में सुझाव पेश करें। जनहित याचिका की सुनवाई के दौरान विमानन कंपनी की तरफ से उपस्थित अधिवक्ता सिद्धार्थ शर्मा ने न्यायालय को बताया कि सरकार के द्वारा मध्य प्रदेश के लिए आरएफपी जारी की गयी है। इसके अलावा नवम्बर माह से दिल्ली के लिए फ्लाइट प्रारंभ की जाएगी। याचिकाकर्ता की तरफ से वरिष्ठ अधिवक्ता आदित्य सांघी ने युगलपीठ को बताया कि साल 2011 में जबलपुर के हवाई अड्डे के विस्तार और रात में लैंडिंग की सुविधा का वादा किया था। हवाई अड्डे का चार साल पहले विस्तार हुआ था। इसके पहले यह हवाई अड्डा ग्रीनफील्ड में आता था। विस्तार के बाद ब्राउनफील्ड में आ गया और सिर्फ पांच फ्लाइट संचालित हो रही है। रीवा को ग्रीनफील्ड में रखा गया है और जबलपुर से अधिक रीवा से फ्लाइट संचालित हो रही है। दिल्ली के लिए एअर प्रभं होने वाली नई फ्लाइट व पुरानी फ्लाइट के समय में सिर्फ आधे घंटे का समय है।

पर्स, मोबाइल के लुटेरों को सात-सात वर्ष का कारावास व जुर्माना

जबलपुर। जिला अदालत ने पर्स व मोबाइल फोन लुटने के आरोपी मादाल निवासी शुभम खटीक व पवन खनन का दोष सिद्ध पाया। अतिरिक्त सत्र न्यायाधीश धनकुमार कुड़ोपा की अदालत ने दोनों को सात-सात वर्ष के कारावास का उच्च सुनाई। दो-दो हजार रुपये जुर्माना भी लगाया। अभियोक्त की ओर से अपर लोक अभियोक्त राजकुमार गुप्ता ने पक्ष रखा। उन्होंने दलील दी कि आरोपितों ने फारियादी जेकब केरिचन के साथ लूट की थी। शिकार के अनुसार 28 अगस्त, 2019 को रात्रि 10 बजे शिकारकर्ता शेरूम से अपने घर वीनवैली कालोनी की ओर आ रहा था। जैसे ही सगडा के समीप पहुंचा, आरोपितों ने पट्टियां रोके लीं। इसके साथ ही हाथ पकड़कर पर्स, मोबाइल लूट लिया। साथ ही मारपीट भी की। तिलवारा पुलिस ने शिकार पर रिपोर्ट दर्ज कर ली थी। अदालत ने दोष सिद्ध पाकर सजा सुना दी।

आगरा से जबलपुर आया था नकली मावा

जीआरपी पुलिस की कार्यवाही से मचा हड़कंप

हरिभूमि, जबलपुर।

दीपावली पर्व के अवसर पर विक्रय होने वाले मावा, मिठाइयां तथा नमकीन आदि की गुणवत्ता सुनिश्चित करने हेतु कलेक्टर जबलपुर राघवेन्द्र सिंह के निर्देशानुसार गठित गुरुदू ल के साथ खाद्य सुरक्षा अधिकारियों द्वारा आज मोक पर ही मावा आदि में मिलावट का रासायनिक परीक्षण कर नमूने लिये गये। आगरा से जबलपुर विक्रय होने के लिये रेलवे पार्सल के माध्यम से आये चार क्विंटल मावा को जी.आर.पी के द्वारा रोका गया, जिसकी जांच चलिता खाद्य प्रयोगशाला के में कराये जाने पर मावा में स्टार्च की उपस्थिति होना पाये जाने पर सम्पूर्ण मात्रा को विनष्ट कराया गया इसके अतिरिक्त मझौली स्थित भूरालाल नेमा स्वीट्स तथा श्याम स्वीट्स से मावा, अम्बे बीकानेर से बर्फी, कटंगी स्थित हेमंत स्वीट्स से मावा तथा मावा बर्फी, अभिनंदन नमकीन से मावा, वीरेन्द्र स्वीट्स से रसगुल्ला तथा कलाकंद, कन्दराखेड़ा स्थित मंट डेयरी से मावा तथा पनीर, केशरवानी डेयरी



से मावा तथा घी के नमूने लिये गये। तिलवारा स्थित साई स्वीट्स से 50 किलोग्राम दूधित मावा तथा 30 किलोग्राम दूधित मिठाई विनष्ट कराया गया। इसी स्थान पर रामजी स्वीट्स से मिलक केक तथा बीकानेर मिष्ठान भण्डार से कलाकंद के नमूने लिये गये। अस्वास्थ्यकर परिस्थितियों में कीटों से दूधित मावा तथा मिठाइयों का संग्रहण होना पाये जाने पर तिलवारा स्थित साई स्वीट्स का खाद्य पंजीयन निलंबित किया गया है।

सुबह और रात होने लगी सर्द

जबलपुर। आसमान से बादलों के छंटते ही मौसम शुष्क होने लगा है। दिन व रात के तापमान में गिरावट शुरू हो गई है। सुबह और रात में ठंड अपना असर दिखाने लगी है। सूर्यास्त के पश्चात चलने वाली उत्तरी ठण्डी हवाएं गर्म कपड़ों की आवश्यकता महसूस कराने लगी हैं। स्थानीय मौसम विज्ञान केन्द्र के मुताबिक अभी मौसम के मिजाज ऐसे ही बने रहेंगे। हवा में नमी प्रातःकाल अधिक होने के कारण सूर्योदय होने तक ठण्ड का प्रभाव बना रहेगा। शाम जल्दी ढलने लगी है, दिन देर से होता है। स्थानीय मौसम विज्ञान केन्द्र से प्राप्त जानकारी के अनुसार बंगाल की खाड़ी और अरब सागर से उठा चक्रवात गुजरात के रास्ते निकल गया। जिससे मौसम धीरे-धीरे शुष्क होने लगा है। स्थानीय मौसम विज्ञान केन्द्र से प्राप्त जानकारी के अनुसार

ऋतु परिवर्तन का आगाज जल्दी ढलने लगी शाम



पिछले 24 घंटों के दौरान नगर का अधिकतम तापमान 30.4 डिग्री सेल्सियस सामान्य से 2 डिग्री कम, न्यूनतम तापमान 18.5 डिग्री सामान्य से 2 डिग्री कम दर्ज किया गया। हवा में नमी प्रातःकाल 81 प्रतिशत और सायंकाल 62 प्रतिशत आंकी गई। सूर्योदय सुबह 6.07 व

सूर्यास्त 5.46 बजे हुआ। पिछले वर्ष आज के दिन का अधिकतम तापमान 33.6 डिग्री सेल्सियस और न्यूनतम तापमान 22.09 डिग्री दर्ज किया गया था। उत्तरपूर्वी हवाएं 4 से 5 किलोमीटर प्रति घंटे की रफ्तार से चली। अगले 24 घंटों के दौरान मौसम शुष्क रहने की संभावना है।

जिले में अवैध मादक पदार्थों का विनष्टीकरण

एन.डी.पी.एस. एक्ट के तहत 50 प्रकरणों में की गई कार्रवाई

जबलपुर। जबलपुर जिले में नशीले पदार्थों के विरुद्ध चलाए जा रहे अभियान के तहत पुलिस द्वारा एन.डी.पी.एस. एक्ट के अंतर्गत पंजीबद्ध कुल 50 प्रकरणों में जब्त मादक पदार्थों का विधिवत विनष्टीकरण किया गया। यह कार्रवाई पुलिस उप महानिरीक्षक, जबलपुर रेंज, श्री अतुल सिंह तथा पुलिस अधीक्षक जबलपुर, श्री सम्पत उपाध्याय की उपस्थिति में संपन्न हुई। प्राप्त जानकारी के अनुसार, इन 50 मामलों में से 47 प्रकरणों में गांजा जब्त किया गया था, जिनमें कुल 243 किलो 7268 ग्राम गांजा शामिल था। इसके अतिरिक्त, स्मैक के 1 प्रकरण में 34 ग्राम 50 मिलीग्राम स्मैक तथा 2 प्रकरणों में 1481 नग नशीले इंजेक्शन बरामद किए गए थे। नष्ट किए गए मादक पदार्थों का विनष्टीकरण एन.डी.पी.एस. अधिनियम के प्रावधानों तथा माननीय न्यायालय के निर्देशों के अनुसार किया गया। इस कार्रवाई का उद्देश्य समाज को नशीले पदार्थों के दुष्प्रभाव से मुक्त करना तथा युवाओं को इसके सेवन से रोकने की दिशा में कड़ा संदेश देना है।

सभी जोन कार्यालय में होगी जनसुनवाई

जबलपुर। अब मुख्यालय के साथ सभी संभागीय कार्यालयों में भी जनता जनार्दन की सुनवाई होगी। इसके लिए निगमायुक्त राम प्रकाश अहिरवार ने सभी संबंधितों को निर्देश जारी किए हैं। उन्होंने यह भी बताया है कि दिवाली पूर्व शहर के सभी प्रमुख सड़कों को मरम्मत कराई जाएगी, इसके लिए निगम प्रतिबद्ध है। निगमायुक्त ने कार्यालय में

आते ही सभी अधिकारियों को प्राथमिकता के साथ सौंपम हेल्पलाइन के प्रकरणों पर कार्यवाही सुनिश्चित करने के साथ त्योहार को देखते हुए सफाई व्यवस्था को दुरुस्त रखने के भी निर्देश संबंधितों को जारी किए हैं। उन्होंने सभी प्रमुख मार्गों, बाजार क्षेत्रों, सार्वजनिक स्थलों, और लैण्ड टर्न को अतिक्रमण मुक्त रखने नियमित रूप से कार्रवाई करने के निर्देश

दिए हैं। निगमायुक्त ने राजस्व विभाग के सभी अधिकारियों कर्मचारियों को भी बुलाकर निगम की आय बढ़ाने पर फोकस करते हुए वसूली की कार्यवाही को गति प्रदान करने के निर्देश दिए। निगमायुक्त ने सभी को प्रतिदिन की गई कार्रवाई से शाम तक रिपोर्ट्स प्रस्तुत करने की अपेक्षाओं से कहा है।

भारी हंगामा, कई गिरफ्तार, ताला तोड़कर दिलाया गया चार्ज

मोमिन ईदगाह के प्रभार को लेकर दो पक्ष आमने-सामने

जबलपुर।

गोहलपुर स्थित मोमिन ईदगाह में सोमवार को शाम उस वक्त तनाव फैल गया जब नई कमेटी को चार्ज सौंपने की प्रक्रिया के दौरान मुस्लिम समाज के दो पक्ष आमने-सामने आ गए। करीब आधे घंटे तक नारेबाजी और विरोध प्रदर्शन चलता रहा। तनावपूर्ण हालात बनने पर एसडीएम और भारी पुलिस बल मौके पर पहुंचा। इस दौरान कुछ लोगों को हिरासत में भी लिया गया। दरअसल वक्फ बोर्ड ने पुरानी कमेटी का कार्यकाल समाप्त होने के बाद जनवरी 2025 में नई कमेटी को चार्ज सौंपने का आदेश जारी किया था। अंसारी समाज की केन्द्रीय पंचायत ने इस कमेटी को स्वीकार करने से इंकार कर दिया जिसके बाद पुरानी कमेटी ने प्रभार नहीं सौंपा। नई कमेटी ने कई बार प्रशासन से शिकायत की, जिसके बाद एसडीएम कार्यालय से भी आदेश जारी किया गया कि ईदगाह का संचालन अब नई कमेटी के हाथों में होगा।

सोमवार को जब प्रशासन के निर्देश पर नई कमेटी को चार्ज सौंपने की प्रक्रिया शुरू हुई, तो अंसार समाज के सरदार हकीम बाबा नेतृत्व में बड़ी संख्या में आमजन एकत्रित हो गये और



विरोध करना शुरू कर दिया। ईदगाह परिसर में दोनों पक्षों के बीच तीखी नारेबाजी और बहस हुई। लगभग आधे घंटे तक माहौल तनावपूर्ण बना रहा। स्थिति को नियंत्रण में करने के लिए पांच थानों की पुलिस और एसडीएम पंजज मिश्रा मौके पर पहुंचे। पुलिस ने पहले समझाइश दी, लेकिन जब विरोध जारी रहा तो प्रशासन ने कानूनी कार्रवाई करते हुए ताला तोड़कर नई कमेटी को चार्ज सौंप दिया। विरोध के दौरान पुरानी कमेटी के सदस्यों ने

प्रशासनिक कार्रवाई का जोरदार विरोध किया। कई लोग ईदगाह में ताला लगाकर बैठ गए, जिन्हें पुलिस ने समझाने की कोशिश की, परंतु बात नहीं बनी। आखिरकार पुलिस ने बलपूर्वक कार्रवाई करते हुए 15 लोगों को गिरफ्तार किया और सभी को पुलिस लाइन में रखा गया।

नई कमेटी को सौंपा गया प्रभार

एसडीएम पंजज मिश्रा ने बताया कि

“पुरानी कमेटी का कार्यकाल समाप्त हो चुका था। वक्फ बोर्ड और प्रशासन दोनों की ओर से स्पष्ट आदेश थे कि नई कमेटी को चार्ज सौंपा जाए। पुरानी कमेटी द्वारा आदेश का पालन न करने पर कानूनी कार्रवाई की गई और नई कमेटी को विधिवत प्रभार सौंपा गया है।” उन्होंने यह भी कहा कि फिलहाल ईदगाह में शांति बनी हुई है, लेकिन किसी भी अग्रिम स्थिति से निपटने के लिए भारी पुलिस बल तैनात किया गया है।

15 लोग गिरफ्तार

जानकारी के मुताबिक 15 लोग गिरफ्तार कर पुलिस लाइन ले जाए गये। गिरफ्तार किये गये लोगों में सरदार हकीम बाबा, याकूब अंसारी, वकील अंसारी, गुलाम हुसैन, शफीक हौरा, अद्वान अंसारी, रशीद हिना, शफीक हिना, सगौर अंसारी खन्डईया, रब्बानी हाफिज जी, रिजवान कबाब फैज एस्के, गुलाम जीतानी, जगन अंसारी, गुह्रा, सैफ अंसारी, मोहम्मद अंसारी आदि शामिल हैं। पुलिस बल तैनात

भारी मात्रा में अंग्रेजी व देशी शराब जब्त

बुलेरो वाहन के साथ 2 आरोपी गिरफ्तार

जबलपुर। बरेला और घमापुर पुलिस ने अवैध शराब के कारोबार में लिप्त दो आरोपियों को गिरफ्तार कर उनके पास से 1 हजार 250 पाव अंग्रेजी शराब और 324 पाव देशी शराब व परिवहन में प्रयुक्त बुलेरो पिकअप वाहन जब्त की है। प्रभारी बरेला थाना प्रभारी अनिल पटेल ने बताया कि गत दिवस मुखबिर की सूचना पर जबलपुर तरफ से आ रही एक बुलेरो पिकअप वाहन क्रमांक एमपी 20 जेड डब्ल्यू 5941 को मेन रोड पर चैकिंग प्वाइंट लगाकर रोका गया। गंज मोहल्ला बरेला निवासी 27 वर्षीय वाहन चालक शनि चक्रवर्ती को गिरफ्तार कर लिया गया वहीं एक आरोपी मौके से फरार हो गया। तलाशी लेने पर बुलेरो पिकअप

वाहन में 25 पेटियों में शराब रखी मिली जिनमें 19 पेटों में जीनियस रम तथा 6 पेटों में गोवा अंग्रेजी शराब के कुल 1 हजार 250 पाव शराब रखी मिली। इसी तरह घमापुर थाना प्रभारी श्रीमति प्रतीक्षा मार्को ने बताया कि गत देर रात मुखबिर की सूचना पर गोपाल होटल आशा चवकी के पास शराब लेकर ग्राहक का इंतेजार कर रहे गोपाल होटल घमापुर निवासी 45 वर्षीय सुरेश स्वामी को गिरफ्तार कर उसके पास से 324 पाव देशी शराब जब्त की है। जब्त शराब की कीमत 28 हजार 700 रूपये बताई गई है। पुलिस ने दोनों आरोपियों के विरुद्ध धारा 34(2) आबकारी एक्ट के तहत कार्यवाही करते हुये मामला जांच में लिया है।

विजयनगर हिट एंड रन मामले पर हाईकोर्ट सख्त, ट्रायल पर लगाई रोक, एसपी को किया तलब

हरिभूमि जबलपुर।

मप्र हाईकोर्ट ने विजय नगर में हुए बहुचर्चित हिट एण्ड रन मामले में मासूम की मौत को लेकर कड़ी नाराजगी व्यक्त की है। चीफ जस्टिस संजीव सचदेवा व जस्टिस विनय सराफ की डिवीजन बेंच ने एसआई संजय गुर्जर की भूमिका पर सवाल उठाते हुए कहा कि वे हर तरह से घटना के आरोपी को बचाने में लगे रहे। कोर्ट ने कहा कि ऐसे पुलिस वाले को तत्काल सस्पेंड करके उसके खिलाफ विभागीय जांच होनी चाहिए। इस मत के साथ कोर्ट ने निचली अदालत में चल रही मामले की ट्रायल पर रोक लगा दी। बेंच ने कहा कि इस मामले की जांच के लिए एसआईटी गठित होना चाहिए। जबलपुर एसपी को 14 अक्टूबर को खारिज रहने के निर्देश दिए गए।

कोतवाली निवासी सौरभ अग्रवाल की ओर से दायर अपील में कहा गया कि 05 नवंबर 2024 की रात करीब 9:30 बजे वो अपनी पत्नी और 3 साल के बेटे के साथ ई स्कूटर से जा रहे थे। अहिंसा चोक स्थित पानी की टंकी के पास एक एसयूवी ने उनके वाहन को टक्कर मारी, जिससे उसका तीन साल का बेटा हवा में उछलकर गिर गया। आवेदक का आरोप है कि उन्होंने एसयूवी चला रहे व्यक्ति से गाड़ी न बढ़ाने की गुहार लगाई, लेकिन उसने जानबूझकर गाड़ी आगे बढ़ाकर उसकी पत्नी और बच्चे को कुचल दिया। इससे बच्चे की मौत हो गई, जबकि पत्नी गंभीर रूप से घायल हो गई। आरोपी की पहचान रेलवे के सेक्शन इंजीनियर विजयंत गंगोले के रूप में हुई, जो विजय नगर के ही



एकता चोक में रहता है। आरोप है कि कोतवाली थाना पुलिस ने मामले को दबाते हुए हत्या के बजाए लापरवाही से हुई मौत का प्रकरण दर्ज किया। इसके खिलाफ दायर याचिका हाईकोर्ट की एकलपीठ से 4 अगस्त को खारिज होने पर यह अपील दायर की गई। डिवीजन बेंच ने सुनवाई के दौरान पाया कि दंप्रस की धारा 161 के तहत चरमदीद गवाह के बयान जिस तरह से लिए गए, उससे साफ है कि एसआई संजय गुर्जर पुलिस वाले के बजाए वकील के रूप में उससे जिरह कर रहे थे। उनका मकसद यही था कि बयानों को इस तरह से दर्ज किया जाए, ताकि उसका फायदा आरोपी को ट्रायल के दौरान मिल सके। सुनवाई के दौरान आवेदक के अधिवक्ता विशाल डेनियल ने कहा कि मामले का ट्रायल गुरुवार से निचली अदालत में शुरू हो गया है। इस पर बेंच ने कहा कि पूरा मामला ही दोषपूर्ण विवेचना पर आधारित है। ऐसे में बेहतर होगा कि उस ट्रायल पर रोक लगाई जाए, ताकि आरोपी को उसका फायदा न मिल सके।

वार्डवासियों ने प्रशासन से मांग की है कि जल्द से जल्द आंगनबाड़ी की मरम्मत की कार्रवाई की जाए

आंगनबाड़ी बदहाली की शिकार, हादसे की आशंका

मझौली। नगर परिषद के वार्ड क्रमांक 1 एवं 2 में स्थित आंगनबाड़ी केंद्रों की बदहाल स्थिति से क्षेत्रवासी खासे परेशान हैं। स्थानीय निवासियों ने बताया कि आंगनबाड़ी के चारों ओर घनी खरपतवार जमा हो चुकी है, जिसकी समय पर सफाई नहीं की जाती। इसके चलते बच्चों और स्टाफ को आवाजाही में भारी दिक्कतों का सामना करना पड़ता है। आंगनबाड़ी का एक हिस्सा धीरे-धीरे धंसने लगा है। इससे कभी भी कोई बड़ा हादसा हो सकता है। गड्डे और फैला हुआ कचरा न सिर्फ बीमारियों को न्योता दे रहा है, बल्कि बच्चों के गिरने और चोटिल होने



की घटनाएं भी सामने आ चुकी हैं। वार्डवासियों ने शासन-प्रशासन से मांग की है कि जल्द से जल्द आंगनबाड़ी की स्थल जांच की जाए और आवश्यक मरम्मत व साफ-सफाई की कार्रवाई की जाए,

जिससे भविष्य में किसी भी प्रकार की दुर्घटना को रोका जा सके। स्थानीय लोगों का कहना है कि यदि समय रहते कदम नहीं उठाए गए, तो यह लापरवाही बच्चों की सुरक्षा के लिए गंभीर खतरा बन सकती है।

गालीगलौज कर वृद्ध पर पथर से हमला

जबलपुर। गोरखानगर थाना अंतर्गत कजरवारा में शराब पीने के लिए रुपए नहीं मिलने की बात पर दो बदमाशों ने एक वृद्ध के साथ गालीगलौज कर पथर से हमला कर धारल कर दिया। गोरखानगर पुलिस थाने से प्राप्त जानकारी के अनुसार कजरवारा निवासी 61 वर्षीय मुन्नालाल चौधरी गत रात घर पर था उसी समय रात लगभग 9.15 बजे मोहल्ले के सुनौली चौधरी एवं सोनू चौधरी उसके घर आए और जोर से विल्लाते हुये उसके घर के दरवाजा खटखटाने लगे, वह दरवाजा खोलकर बाहर आए तो दोनों ने उससे शराब पीने के लिये 400 रुपये की मांग करने लगे, मना करने पर दोनों गाली गलौज करने लगे, गालियां देने से मना करने पर सुनौली ने पथर से उस पर हमला कर जान से मारने की धमकी दी। पुलिस ने दोनों आरोपियों के खिलाफ रिपोर्ट पर धारा 119(1), 296, 115(2), 351(2), 3(5) बीएनएस का अपराध पंजीबद्ध कर विवेचना में लिया गया।

चांदनी चौक में वारदात, आरोपी फरार

जीजा ने की साले की हत्या

जबलपुर। हनुमानताल थाना अंतर्गत चांदनी चौक में रविवार की देर रात एक युवक ने अपने साले की चाकू मारकर हत्या कर दी। बताया गया है कि पत्नी के मायके से वापस नहीं आने के



कारण आरोपी परेशान था और इसी दौरान उसके साले से उसका विवाद हुआ। पुलिस ने आरोपी के खिलाफ हत्या का प्रकरण दर्ज कर लिया है। हनुमानताल पुलिस थाने से प्राप्त जानकारी के अनुसार सैय्यद बाबा मानर वाली गली चांदनी चौक हनुमानताल निवासी 36 वर्षीय सराफत अली फेरी लगाकर चादर बेचने का काम करता है। लगभग 15 दिन पहले ग्राम अनिया कला थाना हरगांव जिला सीतापुर निवासी 30 वर्षीय रहमत अली उसके पास आया था और फेरी लगाकर चादर बेचने का काम करने लगा। रहमत अली सराफत

अली के घर में ही रहता था। शनिवार 12 अक्टूबर की शाम करीब 7:45 बजे सराफत अली अपने घर के सामने खड़ा था उसी दौरान रहमत अली फेरी लगाकर लौटा और उसके पीछे उसका बहनोई जमील अहमद भी पहुंच गया। जमील ने रहमत अली से कहा कि तेरी बहन नसरिन बानो अब मेरे साथ नहीं रहती, इसी वजह से तू और तेरे परिवार वाले मुझसे बुरा व्यवहार करते हो, कोई मुझे काम नहीं दे रहा। इसी बात को लेकर दोनों में विवाद बढ़ा और गुस्से में आए जमील अहमद ने जब से चाकू निकालकर रहमत अली के सीने पर वार कर दिया, जिससे रहमत अली की मौत हो गई। घटना के बाद सराफत अली और बाबू खान ने घायल रहमत अली को पीटो से मैडिकल कॉलेज अस्पताल पहुंचाया, जहां डॉक्टरों ने जांच के बाद रात करीब 11:05 बजे रहमत अली को मृत घोषित कर दिया। पुलिस ने सराफत अली की रिपोर्ट पर आरोपी जमील अहमद के खिलाफ धारा 103 बीएनएस के तहत अपराध पंजीबद्ध कर लिया है। आरोपी फरार है।

वृद्ध महिला की संदिग्ध मौत

जबलपुर। सिहोरा थाना अंतर्गत ग्राम रोसरी में एक वृद्ध महिला की संदिग्ध परिस्थिति में मौत हो गई। पुलिस ने मर्ग कायम कर मामला जांच में लिया है। सिहोरा पुलिस थाने से प्राप्त जानकारी के अनुसार ग्राम रोसरी निवासी 60 वर्षीय कुसुम बाई चौधरी गत रात लगभग 9.45 बजे विल अस्थान में पड़ी थीं। सूचना पर परिवारजन, कोटवार व गांव के अन्य लोगों ने कुसुम बाई को उपचार के लिए सिहोरा अस्पताल लेकर पहुंचे जहां डॉक्टर ने चेक कर कुसुम बाई को मृत घोषित कर दिया। पुलिस ने पंचनामा कार्रवाई कर शव को पोस्टमार्टम के लिए मिजवाते हुए मर्ग कायम कर मामला जांच में लिया है।



ऐसे पुलिस वाले को तत्काल सस्पेंड करके उसके खिलाफ विभागीय जांच होनी चाहिए

मामले की अगली सुनवाई 11 नवंबर को

घोड़ों की मौत के मामले में हाईकोर्ट में पेश की गई जानकारी

जबलपुर। मप्र हाईकोर्ट के समक्ष पूर्व निर्देश के पालन में हैदराबाद से जबलपुर लाए गए घोड़ों की मौत के मामले में जानकारी पेश की गई। के चीफ जस्टिस संजीव सचदेवा व जस्टिस विजय सराफ की डिवीजन बेंच को अवगत कराया गया कि पुलिस ने एफआइआर दर्ज कर ली है। अब इस मामले में दिल्ली की वरिष्ठ अधिवक्ता रीतिका गोयल पक्ष प्रस्तुत करेंगी। इसके लिए समय प्रदान किया जाए। कोर्ट ने मांग स्वीकार करते हुए अगली सुनवाई 11 नवम्बर को निर्धारित कर दी।

इससे पूर्व हाई कोर्ट के निर्देश के पालन में कलेक्टर व घोड़े केयर टैकर की ओर से शपथ पत्र पर घोड़ों की मौत के कारण, उपचारित घोड़े की मॉडिकल रिपोर्ट व उसके उपचार और भोजन व्यवस्था के संबंध में जानकारी प्रस्तुत की गई।

दरअसल, जबलपुर निवासी पशु प्रेमी सिमरन इस्सर की ओर से दायर याचिका में कहा गया था कि हैदराबाद निवासी सुरेश पाल गुडू हास पावर लीग के सूत्रधार है।

हैदराबाद रेस क्लब में दो घोड़ों की रेस कराकर उन्होंने ट्रोफ़न करेटस्ता नाम एप के माध्यम से फिलीपिंग में ऑनलाइन स्ट्रीमिंग करते हुए सट्टा लगावाया। इस संबंध में फिलीपिंग सरकार ने केंद्र सरकार से शिकायत की थी। शिकायत के बाद उन्होंने इसे बंद कर दिया था। सुरेश पाल गुडू के पास 150 से अधिक घोड़े थे और उन्होंने चार माह पूर्व कर्मचारियों के वेतन देना बंद कर दिया था। भोजन नहीं मिलने के कारण लगभग 90 घोड़ों की मौत हो गई थी। साक्ष्य छिपाने के लिए घोड़ों को नियम विरुद्ध तरीके से जबलपुर लाकर सचिव तिवारी के द्वारा पनागर के रैपुरा में रखा गया है। देखरेख तथा भोजन व उपचार नहीं मिलने के कारण घोड़ों की मौत हो रही है।

पूर्व में हुई सुनवाई के दौरान सचकार की ओर से बताया गया था कि हैदराबाद से 57 घोड़े जबलपुर लाए गए थे। जिनमें से 12 घोड़ों की मौत हो गई है। याचिकाकर्ता की ओर से दावा किया गया कि अभी तक 48 घोड़ों की मौत हुई है। रास्ते में लाते समय छह घोड़ों की मौत हो गई थी।

समी जोन कार्यालय में होगी जनसुनवाई

जबलपुर। अब मुख्यालय के साथ सभी संगीनीय कार्यालयों में भी जनता जनार्दन की सुनवाई होगी। इसके लिए विगमायुक्त राम प्रकाश अहिरवार ने सभी संबंधितों को निर्देश जारी किए हैं। उन्होंने यह भी बताया है कि दिवाली पूर्व शहर के सभी प्रमुख सड़कों की मरम्मत कराई जाएगी, इसके लिए विगम प्रतिबद्ध है। विगमायुक्त ने कार्यालय में आते ही सभी अधिकारियों को प्राथमिकता के साथ सीएम हेल्लपाइन के प्रकरणों पर कार्यवाही सुनिश्चित करने के साथ त्योहार को देखते हुए सफाई व्यवस्था को दुरुस्त रखने के भी निर्देश संबंधितों को जारी किए हैं। उन्होंने सभी प्रमुख मार्गों, बाजार क्षेत्रों, सार्वजनिक स्थलों, और लेफ्ट टर्न को अतिक्रमण मुक्त रखने नियमित रूप से कार्रवाई करने के निर्देश दिए हैं।

गति शक्ति ने सड़क निर्माण को विज्ञान और तकनीक से जोड़ा

दिल्ली के राष्ट्रीय कार्यक्रम में लोक निर्माण मंत्री ने रखा खाका

जबलपुर। प्रधानमंत्री गति शक्ति राष्ट्रीय मास्टर प्लान की चौथी वर्षगांठ पर भारत मंडपम में आयोजित राष्ट्रीय कार्यक्रम में मध्य प्रदेश का प्रदर्शन खास रहा। इस आयोजन में केंद्रीय मंत्री पीयूष गोयल, राज्य मंत्री जितिन प्रसाद और मध्य प्रदेश के लोक निर्माण मंत्री राकेश सिंह

विशेष रूप से मौजूद रहे। केंद्रीय मंत्री पीयूष गोयल ने कहा कि "गति शक्ति" भारत की विकास यात्रा का इंजन बन चुकी है। उन्होंने राकेश सिंह और उनकी टीम को इस योजना करते हुए कहा कि मध्य प्रदेश ने सशु योजना को जमीनी स्तर पर उतारकर आदर्श मॉडल पेश किया है। राकेश सिंह ने कहा कि प्रधानमंत्री नरेंद्र मोदी की गति शक्ति योजना ने सड़क निर्माण को विज्ञान और तकनीक से जोड़ दिया

है। मध्य प्रदेश लोक निर्माण विभाग ने बिसन एन के सहयोग से गति शक्ति प्लेटफॉर्म अपनाया है, जिससे पारदर्शिता और जवाबदेही में बढ़ा सुधार आया है। उन्होंने बताया कि राज्य की 95% सड़कों की जीआईएस आधारित मैपिंग पूरी हो चुकी है। "लोक निर्माण संश्लेषण ऐप" और "लोकपथ मोबाइल ऐप" के जरिए अब सड़क की स्थिति और शिकायतों की निगरानी रियल टाइम में की जा रही है। साथ ही

1632 इंजीनियरों को गति शक्ति प्लेटफॉर्म पर प्रशिक्षित किया गया है। मंत्री ने बताया कि सात नए ग्रीनफील्ड एलाइमेंट चिह्नित किए गए हैं और रैंडम इंस्पेक्शन सिस्टम से गुणवत्ता निगरानी को सुदृढ़ किया गया है। राकेश सिंह ने कहा — प्रधानमंत्री जी के 'गति' और 'शक्ति' मंत्रों को अपनाते हुए मध्य प्रदेश ने सड़क निर्माण में तकनीक और पारदर्शिता का नया अध्याय लिखा है।"

पति, सास ससुर एवं देवर पर दहेज हत्या का प्रकरण दर्ज

जबलपुर। बेलखेड़ा थाना क्षेत्र के ग्राम जमखार में नवविवाहिता की संदिग्ध परिस्थितियों में फांसी लगाकर आत्महत्या करने का मामला सामने आया है। पुलिस ने मृतका के परिजनों के बयान के आधार पर दहेज प्रताड़ना का प्रकरण दर्ज करते हुए पति, ससुर और सास सहित पांच परिजनों को आरोपी बनाया है। इनमें से दो आरोपियों को गिरफ्तार कर लिया गया है, जबकि बाकी की तलाश जारी है।

बेलखेड़ा पुलिस थाने से प्राप्त जानकारी के अनुसार, ग्राम जमखार निवासी किसान छोटेलाल मेहरा गत 11 अक्टूबर को अपने नती के जन्मदिन समारोह में शामिल होने के लिए जबलपुर गया था। अगले दिन शाम करीब 5 बजे उसके बेटे रूमकेश मेहरा ने फोन पर सूचना दी कि उसकी पत्नी 23 वर्षीय दुर्गा मेहरा ने घर के अंदर पंखे से गमछा बांधकर फांसी लगा ली है। सूचना मिलते ही पुलिस मौके पर पहुंची और मर्ग कायम कर मामला जांच में लिया। जांच के दौरान मृतिका के पिता गोपाल, मां सरोज और भाई

गणेश ने बयान दिए कि दुर्गा ने रूमकेश मेहरा से प्रेम विवाह किया था। विवाह के बाद वह ससुराल में पति और परिवारजनों के साथ रहती थीं। ससुराल पक्ष — पति रूमकेश मेहरा, ससुर छोटेलाल मेहरा, सास मालती प्रताड़ना का प्रकरण और मामा ससुर रामस्वरूप मेहरा द्वारा लगातार सोने की चेन और दहेज की मांग को लेकर दुर्गा को शारीरिक और मानसिक रूप से प्रताड़ित किया जाता था।

ससुराल वालों की प्रताड़ना से परेशान होकर दुर्गा ने रात में फांसी लगाकर आत्महत्या कर ली। जांच के बाद थाना बेलखेड़ा पुलिस ने पति रूमकेश मेहरा, ससुर छोटेलाल मेहरा, सास मालती मेहरा, देवर रूपेश मेहरा और मामा ससुर रामस्वरूप मेहरा के विरुद्ध धारा 80(2), 3(5) भारतीय न्याय संहिता (बीएनएस) तथा धारा 3, 4 दहेज प्रतिषेध अधिनियम के तहत अपराध पंजीबद्ध किया है। पुलिस ने आरोपी पति रूमकेश मेहरा और ससुर छोटेलाल मेहरा को गिरफ्तार कर लिया है, जबकि शेष तीन आरोपी फरार हैं।

श्री सुदामा भगत कुशवाहा- इंद्रा नगर गुप्तेश्वर निवासी श्री सुदामा भगत कुशवाहा (84) का निधन हो गया। अंतिम संस्कार गुप्तेश्वर मोक्षधाम में संपन्न हुआ। श्री विककी चौधरी- बाबा टोला शास्त्री वार्ड निवासी श्री दिलीप चौधरी के पुत्र श्री विककी चौधरी (27) का निधन हो गया। अंतिम संस्कार करियापाथर श्मशान भूमि में किया गया। श्रीमती प्रेमलता झारिया- इंद्रा नगर गुप्तेश्वर निवासी श्री दादराम झारिया की धर्मपत्नी श्रीमती प्रेमलता झारिया (63) का निधन हो गया। अंतिम संस्कार गुप्तेश्वर मोक्षधाम में संपन्न हुआ। श्री रामसिया पटेल- सरकारी कुआं करियापाथर रोड निवासी श्री रामसिया पटेल (65) का निधन हो गया। अंतिम संस्कार करियापाथर श्मशान भूमि में किया गया। श्री मनसुख साहू- सन सिटी कॉलोनी कचनपुर अधारताल निवासी श्री मनसुख साहू (66) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री विजय विश्वकर्मा- छोटी ओमती निवासी श्री विजय विश्वकर्मा (68) का निधन हो गया। अंतिम संस्कार करियापाथर श्मशान भूमि में किया गया। श्रीमती श्यामा कुमारी यादव- अनुराधा कॉलोनी कजरवारा वाटर वक्रस रोड निवासी श्री सीताराम यादव की धर्मपत्नी श्रीमती श्यामा कुमारी यादव (86) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री राजेश कुमार गुरू-

लक्ष्मी कॉलोनी हाथीताल निवासी श्री राजेश कुमार गुरू (54) का निधन हो गया। अंतिम संस्कार गुप्तेश्वर मोक्षधाम में किया गया। श्रीमती संध्या भट्टाचार्य- हुगली (बंगाल) निवासी श्री नितार्चंद्र भट्टाचार्य की धर्मपत्नी श्रीमती संध्या भट्टाचार्य (80) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती मोती बाई बंशकार- राधाकृष्णन वार्ड झंडा चौक निवासी श्री रामस्वरूप बंशकार की धर्मपत्नी श्रीमती मोती बाई बंशकार (73) का निधन हो गया। अंतिम संस्कार करियापाथर श्मशान भूमि में किया गया। श्रीमती विमला शुक्ला- एपीआर कॉलोनी बिलहरी निवासी श्री राम शंकर शुक्ला की धर्मपत्नी श्रीमती विमला शुक्ला (90) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री अनिल कोल- ककरैया तलेया गोरखपुर निवासी श्री बुद्ध लाल कोल के पुत्र श्री अनिल कोल (38) का निधन हो गया। अंतिम संस्कार गुप्तेश्वर मोक्षधाम में किया गया। श्री रमेश कुमार जाटव- गोराबाजार केंद्र मद्रासी मंदिर वाली गली निवासी श्री रमेश कुमार जाटव (61) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती त्रिवेणी कोरी- आजाद चौक गोरखपुर निवासी श्री रामा कोरी की धर्मपत्नी श्रीमती त्रिवेणी कोरी (62) का निधन हो

रैपुरा में करंट हादसा, टेकेदार की लापरवाही से कर्मचारी झुलसा

पनागर। रैपुरा में दोपहर करीब एक बजे लाइन शिफ्टिंग का काम कर रहे टेकेदार जैनुल सिद्दीकी के कर्मचारियों के साथ बड़ा हादसा हो गया। कार्य के दौरान मेनू लाइट कंपनी में कार्यरत कर्मचारी उदित राज सिंह परस्ते, निवासी नौराजाबाद, जिला उमरिया, को तेज करंट का झटका लग गया।

बताया जाता है कि उदित राज खंभे पर चढ़कर लाइन शिफ्टिंग का काम कर रहा था, तभी अचानक उसका हाथ बिजली के तार से छू गया और वह अचेत होकर खंभे पर ही लटक गया। मौके पर मौजूद साथियों ने हिम्मत दिखाते हुए तुरंत बिजली लाइन बंद कराने की कोशिश की और किसी तरह उसे नीचे उतारा। घायल कर्मचारी को गंभीर हालत में जबलपुर के एक निजी अस्पताल में भर्ती कराया गया है, जहां उसकी स्थिति नाजुक बताई जा रही है। घटना की जानकारी मिलते ही थाना प्रभारी विपिन ताम्रकार पुलिस टीम के साथ मौके पर पहुंचे। उन्होंने बताया कि यह हादसा मेनू लाइट कंपनी के कर्मचारियों के

साथ हुआ, जो रैपुरा क्षेत्र में लाइन शिफ्टिंग का कार्य कर रहे थे। स्थानीय लोगों ने टेकेदार जैनुल सिद्दीकी और बिजली विभाग पर गंभीर आरोप लगाते हुए कहा कि काम शुरू करने से पहले बिजली लाइन बंद करने की सूचना नहीं दी गई थी। लोगों का कहना है कि



कर्मचारियों को किसी भी प्रकार की सुरक्षा सामग्री जैसे ग्लव्स या सैफ्टी बेल्ट नहीं दी गई थी, जिसके चलते यह दर्दनाक हादसा हुआ। घटना के बाद इलाके में टेकेदार और विभाग की लापरवाही को लेकर भारी आक्रोश देखने को मिल रहा है। ग्रामीणों ने मांग की है कि देषियों पर सख्त कार्रवाई की जाए ताकि भविष्य में इस तरह की घटनाएं दोबारा न हों।

कृषि अधिकारियों ने किया अवलोकन

हाई टेक विधि से की जा रही मटर की बुआई

हरिभूमि जबलपुर। पाटन विकासखंड के ग्राम छितुरहा में युवा किसान अक्षय पटेल द्वारा पराली प्रबंधन के साथ की जा रही मटर की हाई टेक खेती का कृषि अधिकारियों ने सोमवार को अवलोकन किया। उप संचालक कृषि डॉ एन के निगम ने बताया कि इलेक्ट्रॉनिक एंड कम्प्यूटेशन में बी टेक अक्षय पटेल द्वारा अपने खेत में हैप्पी सीडर से मटर की बुवाई कराई जा

रही है। हैप्पी सीडर से बुवाई में पराली जलाये की आवश्यकता नहीं होती और पर्यावरण को भी प्रदूषित होने से बचाया जा सकता है। बताया कि हैप्पी सीडर में सीड ड्रिल के साथ रोटी भी लगी होती है, इससे दो बार ट्रैक्टर चलाने की आवश्यकता नहीं होती और डीजल के साथ लागत में भी कमी आती है। उप संचालक कृषि के अनुसार अक्षय पटेल द्वारा मक्का की तुड़ाई के बाद हेरो का प्रयोग

किया जाता है। यह मक्के की पौध को छोटे छोटे टुकड़ों में बाँट देता है और सुपर सीडर चलने से रोटी उन टुकड़ों को मिटटी में मिला देती है जो खाद का भी काम करता है। कृषक अक्षय पटेल द्वारा पराली प्रबंधन के साथ हाई टेक पद्धति से की जा रही मटर की खेती का अवलोकन करने अधिकारियों ने अनुविभागीय कृषि अधिकारी पाटन डॉ इंदिरा त्रिपाठी, वरिष्ठ कृषि विकास

अधिकारी पंकज श्रीवास्तव एवं क्षेत्रीय कृषि विकास अधिकारी हरीश बवं शामिल थे। इस दौरान अरविंद पटेल, मयंक पटेल, रामकृष्ण पटेल, कृष्ण ठाकुर, शिवकुमार, वीरेंद्र, भजनी चंडार सहित बड़ी संख्या में किसान भाई उपस्थित रहे। अनुविभागीय कृषि अधिकारी डॉ इंदिरा त्रिपाठी ने किसानों से पराली ना जलाने की अपील की तथा सुपर सीडर, हैप्पी सीडर जैसे यंत्रों का उपयोग करने की सलाह दी।

हरिभूमि विजी/शेक/उरावन, पगड़ी रूम, पुष्पातिथि
संबंधी संदेश प्रकाशित कराने के लिए

4पक्ष	दिवस सड़क:- 1000 से मी.	वैकल्पिक/सर्वेट 300/-
3पक्ष	दिवस सड़क:- 800 से मी.	रंगीन 400/-
2पक्ष	दिवस सड़क:- 600 से मी.	रंगीन 300/-
1पक्ष	दिवस सड़क:- 400 से मी.	रंगीन 100/-

सम्पर्क करें: विज्ञापन विभाग - 9303108294, 9407362160

सिवनी में हवाला कांड, छिंदवाड़ा में सिरप प्रदेश में मचा हड़कंप

हरिभूमि न्यूज सिवनी। हवाला कांड की जांच में नया मोड़ सामने आया है। सोमवार को जबलपुर से आई जी सिवनी पहुंचे। उन्होंने भी स्वीकारा की इस मामले में पुलिस की छवि खराब हुई है। इसके साथ ही सिवनी पहुंचे जबलपुर जोन के आईजी और छिंदवाड़ा के डीआईजी ने बताया कि हवाला कांड के 3 करोड़ के मामले में लखनवाड़ा थाने में प्रार्थी सहित तीन लोगों के खिलाफ ही दर्ज की गई एफ आई आर सोहन परमार, शेख मुश्तक, इरफान पठान पर धारा 112(2)3(5)बीएनएस तहत मामला किया दर्ज। अभी तक लूट मामले में सीएसपी पूजा पांडे सहित 11 लोगों पर निलंबन की हो चुकी है कार्यवाही। इस प्रकरण में संधि आचरण में एसडीओपी, टीआई सहित 11 पुलिस कर्मियों का अब तक निलंबन हो चुका है। वहीं मामले में उच्च स्तरीय अधिकारियों की निगरानी में चल रही जांच अभी पूरी नहीं हुआ है। हालांकि हवाला के 1.45 करोड़ रुपये बरामद होने के मामले में 11 अक्टूबर की दर रात लखनवाड़ा पुलिस थाना में तीन लोगों पर संगठित अपराध की धाराओं में प्रकरण दर्ज कर 12 अक्टूबर को गिरफ्तार किया जा चुका है। लेकिन 8-9 अक्टूबर की रात कार में फरियादी ने 2 करोड़ 96 लाख 50 हजार रुपये होने की बात कही थी, जो सही है या नहीं अब तक की जांच में यह बात खुलकर सामने नहीं आई है।

पुलिस कंट्रोल रूम में तैयार हो रही है रिपोर्ट
इधर जबलपुर एएसपी आयुष गुप्ता 10 अक्टूबर से जबलपुर आइजी के निर्देशन में प्रकरण की जांच कर रिपोर्ट तैयार

करने में लगे हैं। वहीं 13 अक्टूबर की सुबह सिवनी पुलिस कंट्रोल में जबलपुर आइजी प्रमोद वर्मा, छिंदवाड़ा डीईजी राकेश कुमार सिंह भी पहुंच गए। सूत्रों के अनुसार पुलिस कप्तान, एएसपी सहित अन्य अधिकारियों की उपस्थिति में पुलिस कंट्रोल रूम में प्रकरण पर जांच चल रही है। कहा जा रहा है कि शाम तक इस मामले में अभी तक हुई कार्रवाई की अधिकारिक जानकारी पुलिस अधिकारियों द्वारा सार्वजनिक की जा सकती है।

पुलिस की गिरफ्त में तीनों आरोपी
महाराष्ट्र जालना के तीन आरोपित सोहन परमार, शेख मुख्तार व इरफान पठान पुलिस की गिरफ्त में हैं। साथ ही जिस गाड़ी में हवाला के रूपों का अवैध परिवहन किया जा रहा था, उसे पहले ही पुलिस ने अपने कब्जे में ले लिया है। यह करोड़ों रुपये जुआ-सट्टा सहित अन्य आपराधिक कार्यों के होने का अंदेश है। नागपुर गई पुलिस की एक टीम वापस लौट गई है जबकि दूसरी टीम के सतना में होने की बात कही जा रही है। हवाला रूपों को इधर-उधर करने में शामिल

हवाला कांड के बाद मचा हड़कंप, सिवनी कंट्रोल रूम में आये आइजी-डीआईजी, मामले की चल रही जांच



अन्य आरोपियों के नाम भी सामने आ सकते हैं। लखनवाड़ा थाने में दर्ज एफआईआर के अनुसार घटना की रात वाहन सफेद

रंग की क्रेटा कार क्र. एमएच 13 ईके 3430 में इरफान पठान पुलबंदी जिला औरंगाबाद तथा शेख मुख्तार उज्जैन पुरी तहसील बदनापुर जिला जालना महाराष्ट्र निवासी सवार थे, जो कार्रवाई के दौरान मौके से फरार हो गए। जबकि पकड़ी गई रकम पर जालना के सोहन परमार ने अपना दावा करते हुए पुलिस पर रूपों की लूट करने संगीन आरोप लगाए थे। इसके बाद से ही पूरे पुलिस विभाग में हड़कंप की स्थिति बनी हुई है। इसके बाद 1.45 करोड़ रुपये की रकम 9 अक्टूबर को सीएसपी पूजा पांडे व एसआई अर्पित भैरम ने प्रस्तुत की थी। मामले में कोई भी अधिकारी कुछ भी बोलने से बच रहा है। केवल जांच प्रचलित होने की बात कह रहा है।

कलेक्टर के निर्देश पर बच्चों की स्वास्थ्य मॉनिटरिंग के लिए डोर-टू-डोर सर्वे जारी



कफ से ग्रसित बच्चों के उपचार में उपयोग दवाओं की ली जा रही जानकारी

कलेक्टर श्रीमती शीतला पटले के निर्देश पर जिले में कफ सिरप जांच अभियान के अंतर्गत बच्चों के स्वास्थ्य की निगरानी के लिए डोर-टू-डोर सर्वे प्रारंभ किया गया है। संयुक्त जांच दलों के निर्देशन में स्वास्थ्य विभाग का मैदान अमला घर-घर पहुंचकर बच्चों को मॉनिटरिंग कर रहा है। सर्वे के दौरान विगत दिनों में कफ से ग्रसित बच्चों के उपचार में उपयोग की गई दवाइयों की जानकारी संश्लेषित की जा रही है ताकि संभावित दुरुभावों को पहचाना जा सके और आवश्यक चिकित्सा सहायता समय पर प्रदान की जा सके। कलेक्टर श्रीमती पटले ने संबंधित अधिकारियों को निर्देश दिए हैं कि सर्वे कार्य में किसी प्रकार की लापरवाही न हो तथा प्रत्येक बच्चे की स्थिति का विवरण स्वास्थ्य विभाग को नियमित रूप से उपलब्ध कराया जाए।

भाजपा नेता के रिश्तेदारों की दबंगई, पुलिस के वाहन को रोक कर पीड़ितों को पीटा

वीडियो वायरल, मुकदमा दर्ज
सतना। जिले के कोलगावां थाना क्षेत्र स्थित सगमनिया इलाके से रविवार देर रात एक सनसनीखेज मामला सामने आया है। मारपीट के पीड़ितों को मेडिकल जांच के लिए जिला अस्पताल ले जा रही पुलिस टीम पर ही कुछ लोगों ने हमला कर दिया। पुलिस की मौजूदगी में पीड़ितों को गाड़ी से उतारकर जमकर मारपीट की गई।

इस घटना से कानून व्यवस्था पर गंभीर सवाल खड़े हो गए हैं। मिली जानकारी के अनुसार, सगमनिया निवासी संदीप बंसल और शिवप्रसाद कोल के साथ उनके पड़ोसी प्रमोद सिंह अप्पू का पुराना विवाद था। बताया गया कि बीती रविवार रात प्रमोद सिंह शराब के नशे में दोनों से गाली-गलोज करने लगा। जब पीड़ितों ने विरोध किया तो प्रमोद और उसके साथियों ने लाठी-डंडों से हमला कर दिया। घायल पीड़ित देर रात थाने पहुंचे, जहां पुलिस ने महिलाओं सहित सभी को एमएलसी के लिए जिला अस्पताल रवाना किया।

दर्जन भर से अधिक साथियों के साथ वहां पहुंच गया। आरोप है कि उन्होंने पुलिस की गाड़ी का रास्ता रोक लिया, पुलिसकर्मियों से बदसलूकी की और पीड़ितों को गाड़ी से उतरवाकर बेरहमी से पीटा। घटना के बाद पुलिस ने पीड़ितों को दोबारा थाने लाकर सुरक्षा में रखा और करीब रात 3 बजे सशस्त्र बल की मौजूदगी में उन्हें जिला अस्पताल लेकर गई। बताया गया कि मुख्य आरोपी प्रमोद सिंह अप्पू भाजपा नेता धर्मेश सिंह बराज का भतीजा है। यह घटना अपराधियों के बढ़े हुए हौसलों को दर्शाती है। सवाल यह है कि जब पुलिस की मौजूदगी में ही इस तरह की गुंडागर्दी हो सकती है, तो आम नागरिकों की सुरक्षा कैसे सुनिश्चित होगी। फिलहाल कोलगावां थाना पुलिस ने आरोपियों के खिलाफ एफआईआर दर्ज कर कार्यवाही कर रही है।

गैंग रेप के दोषियों को 20 वर्ष का सश्रम कारावास और जुर्माना, अपर सत्र न्यायालय ने सुनाया अहम फैसला

रीवा। गैंगरेप के आरोपियों को दोषी करार देते हुए न्यायालय ने सश्रम कारावास और जुर्माने की सजा सुनाई है। सुर्माना जमान करने पर दोषियों को 6 माह अतिरिक्त कारावास की सजा भुगतनी पड़ेगी। अभियोजन पक्ष के मुताबिक 28 दिसंबर 2024 को पौड़ित महिला मजदूरी की तलाश में अस्पताल चौराहा आई थी, जिसको दो आरोपी काम के बहाने अपने साथ ले गए। आरोपी सिटी कोतवाली थाने के पांडेन टोला स्कूल के पीछे मैदान की झाड़ियों में ले गए, जहां धमकाकर उसके साथ दुष्कर्म किया। पीड़िता ने घर जाकर पति को घटना की जानकारी दी। उसके बाद थाने में शिकायत दर्ज कराई गई।

पुलिस ने मामला दर्ज कर 300 सीसीटीवी कैमरे चेक किए, आरोपियों की पहचान धर्मराज बंसल उर्फ धर्म पित्त रमेश बंसल (25) निवासी नया तालाब गुड चौराहा थाना सिटी कोतवाली और अभिषेक पित्त राजेन्द्र हरिजन (33) निवासी गड्डरिया मोहल्ला थाना सिटी कोतवाली के रूप में की। दोनों आरोपियों को गिरफ्तार किया गया। इसे चिह्नित अपराध में शामिल किया गया और तत्कालीन थाना प्रभारी अरविंद राठौर व

उपनिरीक्षक सुशीला साकेत ने विवेचना कर 50 दिन में चालान सुनवाई के लिए न्यायालय में पेश कर दिया। 17वें अपर सत्र न्यायाधीश अनु सिंह के न्यायालय में मामले की सुनवाई हुई। अभियोजन की ओर से पैरवी विकास द्विवेदी ने की। 14 साक्षियों के न्यायालय में बयान कराए गए। दोनों पक्षों की दलीलों को सुनकर न्यायालय ने आरोपियों को दोषी मानते हुए 20 वर्ष के सश्रम कारावास और 6-6 हजार रुपए के जुर्माने की सजा सुनाई।

चलती ट्रेन से गिरा यात्री, बाल-बाल बची जान

कटनी। साउथ कटनी रेलवे स्टेशन में एक बड़ा हादसा होते-होते टल गया। गाड़ी संख्या 12121 संपर्क क्रांति एक्सप्रेस, जो जबलपुर से कटनी की ओर जा रही थी, उसमें यात्रा कर रहे एक युवक का पैर पानी लेने के लिए उतरते समय फिसल गया। युवक चलती ट्रेन से नीचे गिर पड़ा जिससे उसे गंभीर चोटें आईं। घटना को देखकर यात्रियों ने तत्परता दिखाते हुए चैन पुलिंग कर ट्रेन को रुकवा दिया। घायल यात्री को तत्काल ट्रेन में बैठाकर कटनी स्टेशन लाया गया, जहाँ से उसे हॉस्पिटल में उपचार के लिए भेजा गया। रेल प्रशासन ने मामले की जानकारी प्राप्त कर आगे की जांच प्रारंभ कर दी है।

पुलिस द्वारा जब्त मादक पदार्थों का हुआ विनष्टीकरण



पुलिस द्वारा नशे के विरुद्ध लगातार चलाए जा रहे अभियान के तहत जब्त किए गए मादक पदार्थों का विधिवत विनष्टीकरण (डिस्ट्रक्शन) किया गया। पिछले कई महीनों के दौरान जिले में विभिन्न थाना क्षेत्रों में मादक पदार्थों की बड़ी मात्रा जब्त की गई थी, जिनका न्यायालय के आदेशानुसार नष्टिकरण किया गया। विनष्टीकरण की यह कार्रवाई जे.के. सीमेंट लिमिटेड, अमानगंज, जिला पन्ना के सीमेंट संयंत्र की भूखे के भीतर की गई। ब्ली के अंदर उच्च तापमान पर एक-एक करके मादक पदार्थों को जलाकर नष्ट किया गया। इस पूरी प्रक्रिया की वीडियोग्राफी एवं दस्तावेजीकरण भी कराया गया ताकि पारदर्शिता बनी रहे। इस दौरान पुलिस उप महानिरीक्षक जबलपुर रंजन अतुल सिंह, पुलिस अधीक्षक कटनी अभिनव विरवर्मा, पुलिस अधीक्षक जबलपुर संपत उपाध्याय, पुलिस अधीक्षक पन्ना श्रीमती निवेदिता नायडू, अतिरिक्त पुलिस अधीक्षक (क्राइम) जितेंद्र सिंह, उप पुलिस अधीक्षक कटनी उमराव सिंह तथा प्रदूषण नियंत्रण बोर्ड के अधिकारीगण उपस्थित रहे।

ढीमरखेड़ा थाना अंतर्गत ग्राम अतरसुमा में लाश मिलने से सनसनी, परिजनों ने जताई हत्या की आशंका

रात में टहलने निकला प्रौढ़, सुबह खेत में मिली लाश

हरिभूमि न्यूज ▶▶ ढीमरखेड़ा
ढीमरखेड़ा थाना की सिलौड़ी चौकी के ग्राम अतरसूमा में रविवार की सुबह एक प्रौढ़ व्यक्ति का शव खेत में पेड़ के नीचे संधिध अवस्था में मिलने से पूरे क्षेत्र में सनसनी फैल गई। मृतक की पहचान ग्राम निवासी मुकेश पिता मचलेश्वर चन्पुरिया (45 वर्ष) के रूप में की गई है। बताया जा रहा है कि मुकेश शनिवार देर रात भोजन के बाद टहलने निकले थे, लेकिन फिर घर वापस नहीं लौटे। रविवार सुबह जब ग्रामीणों ने खेत की ओर जाते समय एक शव देखा, तो पास जाकर देखा कि वह मुकेश हैं। सूचना मिलते ही इलाके में हड़कंप मच गया और देखते ही देखते घटना स्थल पर बड़ी संख्या में ग्रामीण एकत्र हो गए।



जब घर से कुछ दूरी पर स्थित खेत के पास लोगों ने आम के पेड़ के नीचे उनका शव देखा, तो सबके पैरों तले जमीन खिसक गई। ग्रामीणों ने तत्काल इसकी सूचना सिलौड़ी चौकी पुलिस और ढीमरखेड़ा थाना पुलिस को दी। थोड़ी ही देर में पुलिस मौके पर पहुंची और इलाके को चारों ओर से घेर लिया। प्रारंभिक जांच में पुलिस को शव के पास से कोई संघर्ष या झगड़े के स्पष्ट निशान नहीं मिले, लेकिन मृतक के पैर की उंगलियों पर चोट के निशान पाए गए हैं, जिससे घटना का स्वरूप संधिध माना जा रहा है।

और विभिन्न कोणों से सबूत एकत्र किए। शव के पास मिट्टी के नमूने, पैरों के निशान और कुछ अन्य वस्तुएं भी जब्त की गई हैं। ढीमरखेड़ा थाना प्रभारी ने बताया कि रघटना प्रथम दृष्टया संधिध लग रही है। शव के पास किसी तरह के संघर्ष या झगड़े के स्पष्ट प्रमाण नहीं मिले हैं, लेकिन मृतक के पैर में चोट के निशान और आसपास के हालात यह संकेत देते हैं कि मामला सामान्य नहीं है। फिलहाल मर्ग कायम कर जांच शुरू कर दी गई है।

परिजनों ने जताई हत्या की आशंका
मृतक मुकेश के परिजनों ने कहा है कि यह सामान्य मौत नहीं है। उनका कहना है कि मुकेश का किसी से कोई झगड़ा नहीं था, लेकिन हाल के दिनों में कुछ लोगों से उनका विवाद अवश्य हुआ था। परिवार का कहना है कि अगर मुकेश प्राकृतिक कारणों से मरे होते, तो उनके शरीर पर चोट के निशान नहीं होते। परिजनों ने पुलिस से मामले की गहराई से जांच कर हत्या की दिशा में कार्यवाही करने की मांग की है।

गाम में शोक और दहशत का माहौल व्याप्त हो गया। लोग यह विश्वास नहीं कर पा रहे कि शांत स्वभाव के मुकेश की इतनी रहस्यमय तरीके से मौत हो सकती है। ग्रामीणों का कहना है कि मुकेश मेहनती, मिलनसार और सबके समेत व्यक्ति थे। वे अपने खेतों में काफी चयते बिताते थे और गांव के सामाजिक कार्यक्रमों में सक्रिय रहते थे। एक ग्रामीण ने बताया, “रात को तो उन्हें टहलते हुए देखा था। वे हमेशा मुस्कुराते हुए बातें करते थे। सुबह जब पता चला कि वे नहीं रहे, तो पूरा गांव स्तब्ध रह गया।”

डॉंग स्वॉड ने खेत से ली गंध, कुछ दूरी तक किया सर्च
मामले की गुथी सुलझाने के लिए बुलाए गए डॉंग स्वॉड ने शव से गंध लेकर खेत के किनारे तक सर्च किया। कुत्ता कुछ दूर तक गया और फिर सड़क के किनारे पहुंचकर रुक गया। इससे यह अनुमान लगाया जा रहा है कि संभवतः मृतक को खेत तक किसी वाहन से लाया गया हो या फिर घटना के बाद कोई व्यक्ति वहां से भागा हो। पुलिस इन सभी पहलुओं पर बारीकी से जांच कर रही है।

रील बनाने के चक्कर में 14 वर्षीय बालक की मौत, 36 घंटे से लापता



शहडोल। रील बनाने का शौक कभी-कभी जानलेवा साबित हो सकता है। जिले के सोहागपुर थाना क्षेत्र अंतर्गत नवलपुर स्थित सोन नदी में रील बनाने के दौरान 14 वर्षीय बालक की मौत हो गई। बुढ़ार थाना क्षेत्र निवासी अंश अपने दोस्तों के साथ नदी किनारे घूमने आया था। इसी दौरान सभा दोस्तों ने मिलकर कपड़ों की रस्सी तैयार की और नदी के तेज बहाव में उतरकर रील बनाने लगे। इसी बीच अंश का हाथ रस्सी से छूट गया और वह तेज बहाव में बह गया। उसके दोस्त देखते रह गए, लेकिन कोई उसे बचा नहीं सका। घटना का चार सेकंड का वीडियो बालक के दोस्तों के मोबाइल में कैद हुआ है, जो अब पुलिस के पास है। हादसा दो दिन पहले हुआ था, लेकिन 36 घंटे बीत जाने के बाद भी अंश का पता नहीं चल पाया है। थाना प्रभारी सोहागपुर भूपेंद्र मणि पांडे ने बताया कि सूचना मिलते ही एसडीआरएफ टीम के साथ रस्स्यू ऑपरेशन शुरू किया गया। एसडीआरएफ प्रभारी उप निरीक्षक कोमल सिंह ने बताया कि नदी में तेज बहाव के कारण सर्च अभियान में कठिनाई आ रही है। अब तक लगभग 30 किलोमीटर क्षेत्र में तलाशी ली जा चुकी है, लेकिन सफलता नहीं मिली है। टीम लगातार खोजबीन में जुटी हुई है।

भारत स्काउट्स एंड गाइड्स के जिला स्तरीय द्वितीय सोपान जाँच शिविर में विद्यार्थियों को मिला बहुआयामी प्रशिक्षण

पाँच दिवसीय शिविर में विद्यार्थियों ने सीखे नेतृत्व, अनुशासन व सेवा के गुण

जबलपुर। भारत स्काउट्स एंड गाइड्स, जिला संघ जबलपुर द्वारा अपने वार्षिक कार्यक्रम के अंतर्गत 9 अक्टूबर से 13 अक्टूबर 2025 तक द रॉयल हैरिटेज पब्लिक स्कूल, समाधि रोड में जिला स्तरीय द्वितीय सोपान जाँच शिविर का भव्य एवं सफल आयोजन किया गया।

इस पाँच दिवसीय शिविर में जबलपुर जिले के विभिन्न विद्यालयों से आए स्काउट्स एवं गाइड्स ने उत्साहपूर्वक भाग लिया। शिविर के दौरान प्रतिभागियों को प्रार्थना एवं अनुशासन, पायनरिंग कला, द्वितीय सोपान की गाँठें, प्राथमिक चिकित्सा, स्काउट-गाइड नियम आदि का प्रशिक्षण प्रदान किया गया। इन गतिविधियों से बच्चों के नेतृत्व कौशल, आत्मनिर्भरता और सामाजिक



उत्तरदायित्व की भावना को नई दिशा मिली। मुख्य अतिथि के रूप में रिंकुज विज, अध्यक्ष, नगर निगम जबलपुर एवं अध्यक्ष, जिला संघ उपस्थित रहे। साथ ही डॉ. तनुश्री सिंह (संचालक, द रॉयल हैरिटेज पब्लिक स्कूल), अजय तिवारी



(संरक्षक), डॉ. विजयकांत तिवारी (जिला मुख्य आयुक्त), अमिता चौधरी (संयुक्त सचिव), देवेन्द्र कुमार भट्ट (जिला हेड क्वार्टर कमिश्नर), बेला सिंह (ए.एल.टी. गाइड), अनुरोध पटेलिया (यूनिट हेड, हरिभूमि), सोहन

सिंह (समाजसेवी) सहित अन्य गणमान्य जन उपस्थित रहे। शिविर का सफल संचालन मंत्रों इक्का (ए.एल.टी. गाइड) द्वारा किया गया। सहयोगी दल में श्रीमती प्रतिभा दुबे, श्रीमती अंजना वर्मा, सुरेंद्र चौधरी,

रूपेश भुसारी, डॉ. सत्यम मिश्रा, शुभम सिंह एवं अंकित दाहिया ने अहम भूमिका निभाई। इस शिविर ने प्रतिभागियों को आत्मनिर्भर नागरिक बनने की प्रेरणा दी और स्काउट गाइड आन्दोलन को और भी सशक्त किया।



सेंट जेवियर्स हाई स्कूल, गुणेश्वर जबलपुर का पहला विद्यालय जिसने प्रारंभ किया स्टूडेंट इंटरनैशनल प्रोग्राम

जबलपुर। सेंट जेवियर्स हाई स्कूल, गुणेश्वर को यह गर्व है कि वह जबलपुर का पहला विद्यालय बना है जिसने स्टूडेंट इंटरनैशनल प्रोग्राम को शुरुआत की है जिसका उद्देश्य विद्यार्थियों को कक्षा के बाहर वास्तविक जीवन के अनुभवों से जोड़ना और व्यावहारिक शिक्षा प्रदान करना है। इस नवाचारपूर्ण कार्यक्रम के अंतर्गत प्राइमरी एंड सेकेंडरी कक्षा के विद्यार्थियों ने 9 अक्टूबर 2025 को मॉडल साइंस कॉलेज, जबलपुर का शैक्षणिक दौरा किया। इस दौरे के दौरान विद्यार्थियों ने प्राणियों एवं प्रजातियों के संग्रहालय का अवलोकन किया, जहाँ उन्होंने विशेषज्ञों के मार्गदर्शन में विज्ञान की अद्भुत जानकारी प्राप्त की। इंटरनैशनल के दौरान विद्यार्थियों ने प्राणियों का जैव विविधता, जीवाश्म निर्माण तथा खनिजों की पहचान जैसे विषयों पर व्यावहारिक ज्ञान प्राप्त किया। उन्होंने यह भी सीखा कि प्राकृतिक इतिहास और वैज्ञानिक अभिलेखों को संरक्षित रखना क्यों आवश्यक है। कॉलेज के प्राध्यापकों द्वारा संचालित इन सत्रों ने विद्यार्थियों को जीवविज्ञानभूविज्ञान और पर्यावरण विज्ञान की विभिन्न शाखाओं की गहन समझ प्रदान की। यह कार्यक्रम डॉ. सुनीता शर्मा, मनुश्री मुखर्जी, अजय कुमार के मार्गदर्शन में सफलतापूर्वक संपन्न हुआ। सभी विद्यार्थियों को उनकी सक्रिय भागीदारी और जिज्ञासा के सम्मान में इंटरनैशनल प्रमाण पत्र प्रदान किए गए। यह अनेकों पहल चेरमैन सर डॉ. ए. एफ. पिंटो की दूरदर्शी सोच और मैनेजिंग डायरेक्टर मेडम डॉ. ग्रैस पिंटो के सतत प्रोत्साहन का परिणाम है।

आध्यात्मिक संगोष्ठी और जिन धर्म प्रभावना शिविर 22 से

जबलपुर। जैन धर्म के प्रमुख आयोजन में से एक, आध्यात्मिक संगोष्ठी और जिन धर्म प्रभावना शिविर का आयोजन जबलपुर में होने जा रहा है। यह आयोजन 22 से 27 अक्टूबर तक श्री महावीर स्वामी मार्ग स्थित धर्मायतन श्री 1008 महावीर स्वामी जैन मंदिर में होगा। इस आयोजन में बाल ब्रह्मचारी पंडित सुमत् प्रकाश (खनियाधाना) की उपस्थिति में जैन धर्म के प्रमुख विद्वानों और धर्मावलंबियों का समागम होगा। इस अवसर पर नगर के प्रमुख विद्वान पंडित राजेंद्र कुमार, डॉ. मनोज जैन, श्रेणिका जैन आदि की भी उपस्थिति रहेगी। इस आयोजन के बारे में जानकारी देते हुए जैन युवा फेडरेशन के धर्मप्रचारक नितिन जैन ने बताया कि यह आयोजन जैन धर्म के प्रमुख सिद्धांतों और मूल्यों को समझने और आत्मसात करने का एक अद्वितीय अवसर प्रदान करेगा।

बंग समाज ने 22वें वर्ष का विजय सम्मेलन धूमधाम से मनाया



जबलपुर। अधरताल सार्वजनिक पूजा समिति रविंद्र नगर बंग समाज द्वारा 22वें वर्ष का विजय सम्मेलन का आयोजन रामेश्वरम पैलेस में किया गया। आयोजन में सभी पंजीकृत सदस्य और अतिथि सदस्य की उपस्थिति रही और इसमें मार्गदर्शन रहा सुजीत लोध, सुब्रत दास, विभास मुखर्जी, प्रदीप मजुमदार, श्रीमानश, अरुण चक्रवर्ती, आर चौधरी, सोमनाथ मिस जुंटा मित्रा, कुमारी रितीका कुमारी, अनुष्का, गायत्री चक्रवर्ती उपस्थित रहे।

धम्म चक्र अनुवर्तन दिवस पर सामुहिक माल्यार्पण कार्यक्रम आज

जबलपुर। आल इंडिया समता सैनिक दल जिला इकाई जबलपुर मंत्र के तत्वावधान में आज मंगलवार को 69 वं धम्मचक्र अनुवर्तन दिवस (मुक्ति दिवस) पर डॉ बाबासाहेब आंबेडकर चौक हाईकोर्ट जबलपुर मंत्र में डॉ बाबासाहेब आंबेडकर की प्रतिमा पर सामुहिक माल्यार्पण कार्यक्रम सुबह 9 बजे रखा गया है। मुक्ति दिवस धम्म चक्र अनुवर्तन दिवस पर आयु अशोक शेन्डेजी राष्ट्रीय उपाध्यक्ष AISSD बिंदुसारा कापसे जिला अध्यक्ष AISSD अशोक रामटेके प्रदेश अध्यक्ष AISSD आयु दिलीप साहारे सचिव AISSD संतोष अतुलकर जी कोषाध्यक्ष AISSD डॉ संजय शेरंडे सहसचिव AISSD पंकज पाटिल, राकेश थोराट, अनिल हुमने, प्रकाश वंजारी, प्रवीण प्रेश्राम, सुनिता शेन्डे, अणुष्मति माया बाई वासनि आदि ने 14 अक्टूबर धम्म चक्र अनुवर्तन दिवस पर डॉ बाबासाहेब आंबेडकर चौक हाईकोर्ट जबलपुर मंत्र में उपस्थित रहेंगे।

नागरिक अधिकार मंच ने लगाया निःशुल्क नेत्र जांच शिविर

जबलपुर। नागरिक अधिकार मंच द्वारा सेंटर फॉर साइट नेत्र हॉस्पिटल के सहयोग से स्थानीय भद्रपुरा आधारताल, नेताजी सुभाषचंद्र वाई 42 में निःशुल्क नेत्र जांच शिविर का आयोजन किया गया। शिविर में लगभग 70 महिला-पुरुष ने अपना नेत्र परीक्षण कराया, कार्यक्रम में उपस्थित पार्षद महेश राजपूत ने संस्था के कार्य की प्रशंसा की और इस तरह के कार्य के लिए सभी तरह की मदद का आश्वासन दिया। कार्यक्रम में संस्था से पूजा भुर्रक, विकास खोब्रागढ़, अंजलीना सालोमन, शुभम चौधरी, गायत्री साहू एवं सेंटर फॉर साइट नेत्र हॉस्पिटल को डॉक्टरों की टीम और स्थानीय प्रतिनिधि जितेंद्र सिंह उपस्थित रहे।

शासकीय मनोविज्ञान व संदर्शन महाविद्यालय में पूर्व छात्रों का मिलन समारोह संपन्न

जबलपुर। प्रदेश के एकमात्र व्यावहारिक मनोविज्ञान की शिक्षा हेतु स्थापित शासकीय शिक्षा मनोविज्ञान एवं संदर्शन महाविद्यालय जबलपुर के स्नातकोत्तर में 11 अक्टूबर को विश्व मानसिक स्वास्थ्य दिवस के उपलक्ष्य में पूर्व छात्रों का मिलन समारोह एवं सांस्कृतिक कार्यक्रम आयोजित किया गया, जिसमें देश एवं समाज उत्थान में मनोविज्ञान के महत्व की चर्चा की गई। कार्यक्रम में शिक्षकों का सम्मान शाल, श्रीफल, पुष्पगुच्छ एवं विशिष्ट सम्मान पत्र देकर किया गया। कार्यक्रम का मुख्य आकर्षण गुरु वंदना, सांस्कृतिक कार्यक्रम, गीत संगीत एवं स्वरुचि भोज रहा। आयोजन में डॉ. प्रशांत मिश्रा, एड. सुहृदू निपाठी, डॉ. सुरेश कुशवाहा, उषा अरिहा, भारत भूषण मिश्रा, हेमंत यादव, अनुराधा अगवाल, सचेन्द्र पटेल, आलोक साहू, रचना सिंह, मंजरी साहू सहित अन्य उपस्थित रहे।

इटक ने देवगो की समस्याओं को लेकर कलेक्टर को ज्ञापन सौंपा

जबलपुर। भारतीय राष्ट्रीय मजदूर कांग्रेस महासंघ (इटक) के प्रदेश अध्यक्ष युवा प्रकोष्ठ दिलीप सेन एवं समस्त संगठनों ने देवगो कर्मियों की समस्याओं को लेकर 13 अक्टूबर को संयुक्त रूप से कलेक्टर को ज्ञापन सौंपा। इस अवसर पर दिलीप सेन, प्रवीण कुमार सोनी, प्रदीप पटेल, राजनीश पटेल, रज्जान कजोजिया, बबलू केवट, कमलेश तिवारी, प्रशांत केवट सहित अन्य उपस्थित रहे।



पमरे में स्वच्छता हेतु विशेष अभियान 5.0 जारी

जबलपुर। महाप्रबंधक के मार्गदर्शन में पश्चिम मध्य रेलवे में 2 अक्टूबर से 31 अक्टूबर 2025 तक स्वच्छता के लिए विशेष अभियान 5.0 संचालित किया जा रहा है। इस अभियान का मुख्य उद्देश्य रेल परिसरों में स्वच्छता को सुदृढ़ करना तथा प्रशासनिक दक्षता में सुधार लाना है। इस विशेष अभियान के अंतर्गत तीनों मण्डलों के सभी स्टेशनों, कार्यालयों एवं कार्यस्थलों पर स्वच्छता, ई-कचरा प्रबंधन, स्क्रैप निपटान, स्थान के अधिकतम उपयोग तथा ई-फाइलों की समीक्षा जैसे विषयों पर विशेष ध्यान दिया जा रहा है। इसके साथ ही अपशिष्ट से राजस्व अर्जित करने की दिशा में भी ठोस कदम उठाए जा रहे हैं। प्रत्येक कार्यालय एवं स्टेशन पर स्वच्छता अभियान के लिए निर्धारित लक्ष्य तय किए गए हैं तथा स्क्रैप को मात्रा का आकलन कर उससे प्राप्त होने वाले राजस्व की गणना भी की जा रही है। ई-ऑफिस प्रणाली में लंबित प्रकरणों की समीक्षा की जा रही है ताकि सभी मामलों का शीघ्र निपटारा किया जा सके। रेल प्रशासन द्वारा इस अवधि में "अपशिष्ट से संपन्न" की अवधारणा को भी बढ़ावा दिया जा रहा है। पश्चिम मध्य रेलवे द्वारा संचालित यह विशेष अभियान स्वच्छ, हरित और जन-अनुकूल रेलवे के संकल्प को साकार करने की दिशा में एक सशक्त कदम उठाए।

दुबे सर्जिकल एंड डेंटल हॉस्पिटल में 'स्माइल वीक' का हुआ समापन

अंतर्राष्ट्रीय प्रेरक वक्ता नसीर खान ने 'द पावर ऑफ ए स्माइल' से किया प्रेरित

जबलपुर। स्माइल ट्रेन इंडिया, जिसकी स्थापना 1999 में हुई थी, विकासशील देशों में स्थानीय अस्पतालों और चिकित्सा पेशेवरों के साथ मिलकर जरूरतमंद बच्चों को निःशुल्क वलेप्ट सर्जरी और व्यापक वलेप्ट देखभाल प्रदान करती है। अपने सतत मोडल के माध्यम से, स्माइल ट्रेन ने लाखों परिवारों के लिए उपचार को सुविधा उपलब्ध कराई है, पूरे विश्व में 25 लाख और भारत में अब तक 7 लाख से अधिक वलेप्ट सर्जरी की है। सर्जरी के अलावा स्माइल ट्रेन प्रत्येक उपचार जैसे स्पीच थेरेपी द्वारा आवाज ठीक करना, टेढ़े मेढ़े दाँतों को ठीक करना, विकृत जबड़े की सर्जरी, विकृत नाक की सर्जरी, तथा पीड़ित बच्चों और उनके परिवारों की समस्त आवश्यकताओं को पूरा करता है। 2012 से स्माइल ट्रेन के भागीदार अस्पताल के रूप में, दुबे सर्जिकल एंड डेंटल हॉस्पिटल, धमापुर रोड ने लगभग 8,000 रोगियों को निःशुल्क वलेप्ट उपचार सफलतापूर्वक प्रदान किया है। अस्पताल की टीम डॉ गुंजन दुबे (मेडिसिनोफेथियल सर्जन), डॉ पल्लवी दुबे, डॉ श्याम बोस और डॉ राजेश मिश्रा और उनकी टीम द्वारा इस प्रकार के मरीजों का गुप्त इलाज किया जा रहा है।



11 अक्टूबर 2025 को, अस्पताल ने स्माइल वीक समापन समारोह का आयोजन किया, जिसमें अंतर्राष्ट्रीय डेंटल हॉस्पिटल, धमापुर रोड ने लगभग 8,000 रोगियों को निःशुल्क वलेप्ट उपचार सफलतापूर्वक प्रदान किया है। अस्पताल की टीम डॉ गुंजन दुबे (मेडिसिनोफेथियल सर्जन), डॉ पल्लवी दुबे, डॉ श्याम बोस और डॉ राजेश मिश्रा और उनकी टीम द्वारा इस प्रकार के मरीजों का गुप्त इलाज किया जा रहा है।

में खुशी के रसायन डोपामाइन, सेरोटोनिन और एंडोर्फिन स्वतः जागृत हो जाते हैं। ये रसायन न सिर्फ तनाव को दूर करते हैं, बल्कि आपके अंदर एक नई ऊर्जा और सकारात्मकता का संचार करते हैं। इस सिद्धांत को व्यावहारिक रूप से समझाने के लिए उन्होंने मौके पर ही कुछ सरल लेकिन प्रभावी न्यूरो कोडिंग अभ्यास कराए, जिन्हें करते हुए बच्चों से लेकर बड़ों तक सभी के चेहरे पर हंसी और आँखों में चमक आ गई।

आनंद विभाग की संभागा स्तरीय स्नेह संचार सभा का किया आयोजन

जबलपुर। शिक्षा का सृजन राज्य आनंद संस्थान आनंद विभाग की संभागा स्तरीय स्नेह संचार सभा का आयोजन किया गया जिसमें लखनऊ से आई प्रबोधक डॉ मनीषा शुक्ला और डॉ आलोक पाण्डे, डॉ विजयकांत तिवारी चीफ कमिश्नर (स्काउट गाइड), डॉ गोविंद नारायण श्रीवास्तव मास्टर ट्रेनर रीवा, संरक्षक दीपति ठाकुर, समन्वयक डॉ मनीषा खरे ने दीप प्रज्वलन कर कार्यक्रम का शुभारंभ किया। प्रतिभा दुबे के द्वारा सरस्वती वंदना गाई गई। डॉ आलोक पाण्डे द्वारा अभ्यास सत्र का संचालन किया गया जिसमें उन्होंने (जीवन) को में (जीवन) के द्वारा का का अभ्यास के तीनों स्टेप से प्रतिभागियों को गुजारा, प्रतिभागियों ने इस बात को स्वयं में देखने का अभ्यास किया। उनमें समझ बनी कि सहज और स्वभाव के अनुकूल भाव के आधार पर ही मैं संगीत व्यवस्था में रहता हूँ, सुखी रहता हूँ। डॉ विजयकांत तिवारी ने मानवीय मूल्यों की शिक्षा पर बल दिया और परिवार में रिश्तों को महत्ता को समझने हेतु

बच्चों में नैतिक शिक्षा का विकास होगा सार्वभौमिक मानवीय मूल्यों के द्वारा



प्रेरित किया। बीएल मिश्रा शास. मनोविज्ञान एवं संदर्शन महाविद्यालय, जबलपुर ने कहा कि सभी प्रकार की आध्यात्मिक किताबें पढ़ने से अच्छे संस्कारों को विकसित किया जा सकता है। मनीषा खरे, सुनीता शर्मा, रमेश नापित ने विद्यालय में UHV सेल का गठन, आगामी कॉन्फ्रेंस/सम्मेलन का आयोजन, सदस्यों का पारिवारिक परिचय एवं प्राइवेट स्कूलों में फैकल्टी डेवलपमेंट हेतु UHV पर चर्चा की गई। भोजन उपरान्त डॉ मनीषा शुक्ला दीदी ने दिसंबर माह में आयोजित होने वाले संभावित दो दिवसीय कॉन्फ्रेंस/ सम्मेलन का प्रस्तावित स्वरूप रखा। जिसमें उन्होंने प्रतिभागी के रूप में शिक्षक, विद्यार्थी, प्रिंसिपल, अभिभावक, शिक्षा विभाग के अधिकारी, आरएएस/ यूएचवी को सम्मिलित करने का प्रस्ताव रखा। लगभग 100 लोगों के साथ वृहद स्तर पर इस कार्य को पायलट प्रोजेक्ट के रूप में इसे मॉडल बनाने की बात कही गई। अल्पना श्रीवास्तव, सुनीता शर्मा, रमेश नापित, बख्श राजपूत, एस कोरी ने अपने यूएचवी के अनुभव साझा किए। शास उ मा वि ब्यौहारबाग की प्राचार्य मंजूषा श्रीवास्तव ने समाज के हित हेतु इस सफल कार्यक्रम को शुभकामनाएं दी। दीपति ठाकुर संरक्षक यूएचवी आनंद विभाग के द्वारा आभार व्यक्त किया गया।

कार्यालय, सम्भागीय अधिकारी सम्भाग क्रमांक 13 मुख्यालय, नगर निगम, जबलपुर पत्र क्रं /संभा.अधि./13/मुख्यालय 2025-26/एम्/141 दिनांक:- 13/10/2025

भवन नामांतरण सूचना

सर्व साधारण को सूचित किया जाता है कि श्री दिलीप कुमार जुरयानी पिता स्व. श्री अन्शी राम जुरयानी ने मकान नं. 191 वार्ड पं. भवानी प्रसाद तिवारी भूतल 111 व. फ़. मेजनाइन 100 व.फ़. शपथपत्र/विक्रयपत्र के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें।

राजस्व निरीक्षक संभाग क्रं. 13 मुख्यालय नगर निगम, जबलपुर

कार्यालय, सम्भागीय अधिकारी सम्भाग क्रमांक 13 मुख्यालय, नगर निगम, जबलपुर पत्र क्रं /संभा.अधि./13/मुख्यालय 2025-26/एम्/140 दिनांक:- 13/10/2025

भवन नामांतरण सूचना

सर्व साधारण को सूचित किया जाता है कि डॉ. अरविंद प्रसाद मोहनती पिता श्री अभय चरण मोहनती ने मकान नं. 761 जी एफ दु. नं. 4 वार्ड स्वामी दयानंद सरस्वती भूतल 398 व. फ़. विक्रयपत्र के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें।

राजस्व निरीक्षक संभाग क्रं. 13 मुख्यालय नगर निगम, जबलपुर

कार्यालय, सम्भागीय अधिकारी सम्भाग क्रमांक 13 मुख्यालय, नगर निगम, जबलपुर पत्र क्रं /संभा.अधि./13/मुख्यालय 2025-26/एम्/139 दिनांक:- 13/10/2025

भवन नामांतरण सूचना

सर्व साधारण को सूचित किया जाता है कि वासंती खेरडीकर पति स्व. श्री सुनील खेरडीकर, अभिनव सुनील खेरडीकर एवं सिद्धार्थ सुनील खेरडीकर दोनों के पिता स्व. श्री सुनील खेरडीकर ने मकान नं. 305/D-11 वार्ड स्वामी दयानंद सरस्वती भूतल 650 व. फ़. प्रथम तल 600 व. फ़. शपथपत्र/मृत्यू प्रमाण पत्र के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें।

राजस्व निरीक्षक संभाग क्रं. 13 मुख्यालय नगर निगम, जबलपुर

कार्यालय, सम्भागीय अधिकारी सम्भाग क्रमांक 13 मुख्यालय, नगर निगम, जबलपुर पत्र क्रं /संभा.अधि./13/मुख्यालय 2025-26/एम्/138 दिनांक:- 09/10/2025

भवन नामांतरण सूचना

सर्व साधारण को सूचित किया जाता है कि (1) श्री स. करन सिंह खन्नुजा (2) श्री स. कुनाल खेरडीकर, अभिनव सुनील खेरडीकर एवं खन्नुजा ने मकान नं. 780/1 वार्ड स्वामी दयानंद सरस्वती भूतल 2530 व. फ़. प्रथम तल 1900 व. फ़. द्वितीय तल 1900 व. फ़. तृतीय तल 1931 व. फ़. मृत्यू प्रमाण पत्र/वसीयतनामा के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें।

राजस्व निरीक्षक संभाग क्रं. 13 मुख्यालय नगर निगम, जबलपुर